

# GÖYARÇIN

ISSN-0207-4710  
2010-cu il



11



Hekayə



Şeir



Nağıl



## QUŞLAR DÜNYASI



RAFIQ YUSIFOĞLU

### HAÇAQUYRUQ

Ovu göydə edirəm,  
Torpaqda nə işim var!  
Qəp-qəşəng qanadlarım,  
Yaraşlıq döşüm var.

Gözəldi boynumdakı  
Qövsvəri qara zolaq.  
Çənəmin altındakı  
Tüklərin rənginə bax!

Quyruqlarım haçadı,  
Bunu görüb, duyublar.  
Ona görə adı  
Haçaquyruq qoyublar.

Bu ki hörmətsizlikdi,  
Dost-tanışlar pərt olub.  
Quyruğuyla tanınmaq  
Hamımıza dərd olub...



Haçaquyruq

### QUMLUQCA

Bir-birindən seçilir  
Bu quşlar – qumluqcalar.  
Qaradöş, qırmızıdöş,  
Ağquyruq qumluqca var.

Sahildə veyillənmək  
Onlar üçün qaydadı.  
Biri sağsağan boyda,  
Biri sərçə boydadı.

Yorulanda onların  
Dadına qumluq çatır.  
Bu balaca quşların  
Adı da qumluqcadı...



Qumluqca

### GÖYƏRCİN

Adım çəkilən kimi  
Sevinir, üzler gülür.  
Qanadlanıb uçanda  
Ürəklər, gözlər gülür.

Göyərçinəm, göyərçin,  
Neçə cürə növüm var.  
Hər parkda, xiyabanda  
İsti yuvam–evim var.

Həmişə insanların  
Mənə baxanda gözü,  
Ürəklərindən keçir  
Sülh kəlməsi, sülh sözü...

Gülümsər baxışlarda  
Elə bil ki işıq var.  
Məni sevirlər böyüklər,  
Məni sevirlər uşaqlar...



Göyərçin



Alabaxta

### ALABAXTA

Elə bil ki dil açıb,  
Danışır alabaxta.  
Axı mənim nə işim  
Adamlar gəzən bağda?

Gizlənirəm həmişə  
Rahət, dalda guşədə.  
Parkda, xiyabanda yox,  
Yaşayıram meşədə.

Göyümtül quş olsam da,  
Başım boz, boynum yaşıl.  
Qırmızımtıl tüklərim  
Parlayır işıl-ışıl...

Boynumda ağ ləkə var,  
Qanadımda ağ zolaq.  
Pırıldayıb uçanda  
Gözəl görkəmə bax...

Göyənçindən həm böyük,  
Həm də xeyli qəşəngəm.  
Donum göyqurşağı tək  
Boyanıb neçə rəngə...

Qınamayın uçanda  
Mənə baxıb coşanı.  
Gözəllər gözəliyəm,  
Mənim kimi quş hanı?

### Qumru (Qurqur)



### QUMRU (QURQUR)

Yaraşlıq bir quşam,  
Layiqəm hər tərifə.  
Göyərçindən kiçiyəm,  
Göyərçindən zərifəm.

Dimdikləri ipiti,  
Gözləri yumruyam mən.  
Alabaxta deyiləm,  
Qurquram–qumruyam mən.

Yer gəzirəm hündürdə  
Rahət yuva qurmağa.  
Qur-qur eləsəm belə,  
Mən deyiləm qurbağa.

Üzməyi bacarmıram,  
Gölməçədə yox işim.  
Belim qonur rəngdədir,  
Boz-çəhrayıdır döşüm.

Açıb qanadlarımı  
Havada süzürəm mən.  
Yaxşı uçduğum kimi,  
Yaxşı da gəzirəm mən...

### QAÇAĞAN

Yaraşlıq bir quşam,  
Bax ağ-qara qaşım.  
Yerdə gəzib ov etmək  
Gəlir mənim xoşuma.

Göydə yaxşı uçsam da,  
Ovu yerdə tuturam.  
Dimdiyimə keçəni  
Asanlıqla uduram.

Sizin Muğan düzünü  
Gəzmişəm addım-addım.  
Yaxşı uça bilsəm də,  
Qaçaqan qalib adım...



Qaçaqan